

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

|| śrīviṣṇvaṣṭottaraśatanāmastotram ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīviṣṇuvaṣṭottaraśatanāmastotram ॥

vāsudevaṃ hr̥ṣīkeśaṃ vāmanaṃ jalaśāyinaṃ |
janārdanaṃ hariṃ kṛṣṇaṃ śrīvakṣaṃ garudadhvajam ॥ 1 ॥

vārāhaṃ puṇḍarikākṣaṃ nṛsiṃhaṃ narakāntakaṃ |
avyaktaṃ śāśvataṃ viṣṇumanantamajamavyayam ॥ 2 ॥

nārāyaṇaṃ gadādhyakṣaṃ govindaṃ kīrtibhājanam |
govardhanoddharaṃ devaṃ bhūdharaṃ bhuvaneśvaram ॥ 3 ॥

vettāraṃ yajñapurusaṃ yajñeśaṃ yajñavāhakaṃ |
cakrapāṇiṃ gadāpāṇiṃ śaṅkhapāṇiṃ narottamam ॥ 4 ॥

vaikuṅṭhaṃ duṣṭadamaṇaṃ bhūgarbhaṃ pītavāsasaṃ |
trivikramaṃ trikālajñaṃ trimūrtiṃ nandikeśvaram ॥ 5 ॥

rāmaṃ rāmaṃ hayagrīvaṃ bhīmaṃ raudraṃ bhavodbhavam |
śrīpatiṃ śrīdharaṃ śrīśaṃ maṅgalaṃ maṅgalāyudham ॥ 6 ॥

dāmodaraṃ damopetaṃ keśavaṃ keśisūdanam |
vareṇyaṃ varadaṃ viṣṇumānandaṃ vasudevajam ॥ 7 ॥

hiraṇyaretaṣaṃ dīptaṃ purāṇaṃ puruṣottamam |
sakalaṃ niṣkalaṃ śuddhaṃ nirguṇaṃ guṇaśāśvataṃ ॥ 8 ॥

hiraṇyatanaśaṅkāśaṃ sūryāyutasamaprabham |
meghaśyāmaṃ caturbāhuṃ kuśalaṃ kamalekṣaṇam ॥ 9 ॥

jyotīrūpamarūpaṃ ca svarūpaṃ rūpaṃsthitam |
sarvajñaṃ sarvarūpaṣṭhaṃ sarveśaṃ sarvatomukham ॥ 10 ॥

jñānaṃ kūṭasthamacalaṃ jñānadaṃ paramaṃ prabhum |
yogīśaṃ yoganiṣṇātaṃ yoginaṃ yogarūpiṇam ॥ 11 ॥

īśvaraṃ sarvabhūtānāṃ vande bhūtamayaṃ prabhum |
iti nāmaśataṃ divyaṃ vaiṣṇavaṃ khalu pāpaham ॥ 12 ॥

*vyāsenā kathitaṃ pūrvam sarvapāpaprāṇāśanam |
yaḥ paṭhet prātarutthāya sa bhavedvaiṣṇavo naraḥ || 13 ||*

*sarvapāpaviśuddhātmā viṣṇusāyujyamāpnuyāt |
cāndrāyaṇasahasrāṇi kanyādānaśatāni ca || 14 ||*

*gavāṃ lakṣasahasrāṇi muktibhāgī bhavennaraḥ |
aśvamedhāyutaṃ puṇyaṃ phalaṃ prāpnoti mānavaḥ || 15 ||*

|| iti śrīviṣṇvaṣṭottaraśatanāmastotram saṃpūrṇam ||